

## ૩૨. કારેલામાં કૃષ્ણ

(રાગ : વાદલડી વરસી રે)

મેં તો કારેલામાં કૃષ્ણ જોયાં રે  
દૂધીમાં દીવો બળે રે  
પાપડીમાં પ્રીતમ ને વાલોળમાં વ્હાલો (૨)  
બટાકામાં બટુક જોયાં રે દૂધીમાં દીવો બળે રે.. મેં તો કારેલામાં...  
તૂરિયામાં ત્રિકમ ને ગલકામાં ઘનશ્યામ (૨)  
ભાજીમાં ભૂધર જોયાં રે દૂધીમાં દીવો બળે રે .. મેં તો કારેલામાં...  
કોબીમાં કાળિયા ને કંટોલામાં કાનજી (૨)  
વટાણામાં વાલમ જોયા રે દૂધીમાં દીવો બળે રે .. મેં તો કારેલામાં...  
શક્કરિયામાં શામળો ને ગાજરમાં ગોવિંદ (૨)  
રતાળુમાં રણછોડ જોયા રે દૂધીમાં દીવો બળે રે .. મેં તો કારેલામાં...  
ભીંડામાં ભમતા ને રવૈયામાં રમતા (૨)  
ગુવારમાં ઘુમતા જોયા રે દૂધીમાં દીવો બળે રે .. મેં તો કારેલામાં...  
મરયામાં મોહન ને લીમડામાં લાલો (૨)  
આદુમાં અલબેલા જોયા રે દૂધીમાં દીવો બળે રે .. મેં તો કારેલામાં...  
ટીંડોળામાં પેઠો ને બીયામાં બેઠો (૨)  
તુંબડીએ તારી દીધાં રે દૂધીમાં દીવો બળે રે .. મેં તો કારેલામાં....  
સફરજનમાં કોણ છે શ્રી સાંઈનાથ છે  
જમરૂખમાં કોણ છે જગતનો નાથ છે  
બોરમાં કોણ છે શબરીનો રામ છે  
ચીકુમાં કોણ છે ચિતડાનો ચોર છે  
હરિ તું એક છે તારે અનેક છે  
તારે અનેક છે મારે તું એક છે  
મેં તો કારેલામાં કૃષ્ણ જોયા રે દૂધીમાં દીવો બળે રે